



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 36 – IT-TLIETA, 1 TA' OTTUBRU 2013

Il-Kumitat iltqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil-5:00pm.

Preżenti:	Maryanne Cuomo	<i>Chairperson</i>
	Maria Vella	Membru
	Evelyn Muscat	Membru
	Paul Gatt	Segretarju Eżekuttiv
	Roderick Debono	Skrivan
Skuzat:	Joseph Pierre Bonello	Membru
Assenti:	Joe Woods	<i>Viċi Chairperson</i>

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Il-minuti tal-laqqgħa 35 kienu meqjusa moqrija.
- 1.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

2. KOMUNIKAZZJONIJIET MIĊ-CHAIRPERSON

- 2.1. Is-Segretarju Eżekuttiv għamel riferenza għall-email mingħand id-Direttorat tas-Saħħa Pubblika (Dr Busuttil) u qal li hemm bżonn li l-bajja f'Baħar iċ-Ċagħaq li fiha jistgħu jinżlu l-klieb tkun inkluża fil-lista tal-moniteraġġ biex ma jkunux jistgħu jitnizzlu klieb. Il-Kumitat qabel li għandha ssir talba biex tkun inkluża fil-lista.

3. IL-MANUTENZJONI U T-TINDIF TA' ĠNIEN SANTA MARIJA TAL-ANĠLI

- 3.1. Is-Segretarju Eżekuttiv esprima fhemtu li l-Kumitat għandu jkteb lid-Direttur tad-Dipartiment kif ukoll lill-Ministri jinfurmahom li l-Kumitat ma jaffordjax jieħu ħsieb il-Ġnien minħabba l-fondi baxxi li għandu.
- 3.2. Is-Segretarju Eżekuttiv zied jgħid li f'dan l-istadju l-Kumitat għandu jagħti r-rakkomandazzjoni tiegħu ta' x'għandu jsir fir-rigward taż-żamma tal-Ġnien.
- 3.3. Is-Sur Gatt qal li hemm bżonn li tinstab soluzzjoni sabiex il-Ġnien ma jithallix sejjer għall-agħar.

4. TINDIF TA' ŻONA F'XATT IL-PALM

- 4.1. Is-Sur Gatt semma li se ssir trinka minn fejn id-*Diving Centre* sa Triq l-Iskall.
- 4.2. Is-Sinj. Cuomo qalet li jekk mhux se jittella' ċ-ċint fid-dawra ta' Xatt il-Palm, iż-żona mhix se tieħu r-ruħ. Fil-preżent peress li hemm ċint baxx ħafna, qiegħed ikun hemm akkumulu ta' skart f'din iż-żona.

- 4.3. *Ic-Chairperson* semmiet li fl-aħħar budget ir-residenti ta' Baħar iċ-Ċagħaq kienu mwegħda li f'Baħar iċ-Ċagħaq se jsir *Out Door Gym*. Minkejja dan sal-lum la ssemma u lanqas sar. F'dan id-dawl hija tixtieq tkun taf jekk hux se jsir.

5. PROPOSTA GĦAL ONE WAYS TA' TRIQ SANTA KLARA U TREJQET IL-KAMPANJOL

- 5.1. Is-Sinj. Cuomo faħħret l-impenn tal-WasteServ Malta Ltd kif ukoll tal-Kunsill Lokali In-Naxxar talli għamlu xogħol siewi ħafna fi Triq Santa Klara. Min-naħa l-oħra uriet dispjaċir li ma saritx Trejqet il-Kampanjol.
- 5.2. Is-Sinj. Vella semmiet li d-direzzjoni tat-traffiku fi Triq Santa Klara għandha tkun lejn in-Naxxar filwaqt li d-direzzjoni tat-traffiku fi Trejqet il-Kampanjol għandha tkun lejn Baħar iċ-Ċagħaq. Il-Kumitat qabel.
- 5.3. Bħas-Sinj. Cuomo, s-Sinj. Vella esprimiet x-xewqa tagħha li għandha tittejjeb il-kundizzjoni ta' Trejqet il-Kampanjol, wisq iżjed jekk se ssir f'direzzjoni waħda.

6. PARKING BAYS FI TRIQ IL-LAMPARA U TRIQ IL-FUGASSA

- 6.1. Is-Sinj. Cuomo semmiet li t-tarmak ta' Triq il-Lampara u ta' Triq il-Fugassa sar.
- 6.2. Is-Sinj. Cuomo semmiet ukoll li f'dawn iż-żewġ toroq kif ukoll fi Triq l-Arzella hemm bżonn li jsiru l-marki tat-triq. Dan sabiex isir parkeġġ ordnat.

7. TIBDIL TA' TABELLI TAL-ISMIJET TAT-TOROQ

- 7.1. *Ic-Chairperson* semmiet li b'kollox f'Baħar iċ-Ċagħaq hemm 28 isem ta' triq.
- 7.2. Is-Sinj. Cuomo semmiet li f'xi lokalitajiet osservat li hemm ismijiet tat-toroq li huma taċ-ċeramika u huma mwaħħla ma' arblu. Madankollu kemm is-Segretarju Eżekuttiv kif ukoll il-kumplement tal-Kumitat ma qabilx li għandhom isiru hekk għaliex faċilment jinkisru.
- 7.3. Intlaħaq ftehim li għandha ssir ittra lil dawk ir-residenti minn Baħar iċ-Ċagħaq li preżentament, quddiem ir-residenza tagħhom għandhom arblu bl-isem tat-triq. Dan sabiex il-Kumitat jiddetermina jekk hemmx min joġġezzjona li jeħel mal-faċċata tiegħu.
- 7.4. Is-Sinj. Cuomo u s-Sinj. Muscat se jdurur r-residenzi ta' Baħar iċ-Ċagħaq li mal-faċċata tagħhom hemm il-ħsieb li jeħel l-isem tat-triq.

8. ATTIVITÀ TAL-MILIED U TIŻJIN TAT-TOROQ

- 8.1. Il-Kumitat tal-fehma li minħabba li m'għadux juża s-sala tal-Knisja Santa Marija tal-Angli frekwentament, għandu jintlaħaq ftehim sabiex ma jibqax iħallas €1,000 kull sitt xhur.
- 8.2. F'dan id-dawl is-Segretarju Eżekuttiv qal li l-aktar mod ġust hu li l-Kumitat jaqbel fuq rata fissa li lest li jħallas għal kull kors li jsir.
- 8.3. *Ic-Chairperson* qalet li hemm bżonn li ssir laqgħa bejn Fr Paul Attard u l-Kumitat sabiex jintlaħaq ftehim fuq il-ħlas dovut lil Fr Attard għall-użu tas-sala; fuq id-dawl tal-Milied kif ukoll fuq l-attività annwali tal-Milied li jsir għat-tfal minn Baħar iċ-Ċagħaq.
- 8.4. Kien hemm qbil unanimu li jkun propost lil Patri Paul Attard li l-ħlas għall-użu tas-sala għal kull kors li jsir għandu jkun ta' €50. Dan però se jkun suġġett ta' diskussjoni ma' Fr Attard fil-laqgħa li għandha tkun organizzata.
- 8.5. Dwar l-attività annwali li ssir fi żmien tal-Milied, il-Kumitat huwa tal-fehma li għandu jgħid lil Patri Attard sabiex jieħu ħsieb li jorganizzah hu iżda l-Kumitat joffrilu l-għajnuna neċessarja.

9. ILMENTI U TALBIET MIR-RESIDENTI

- 9.1. It-talba ta' *shade* għall-bozza fi Triq Xatt il-Palm, ma' dar bl-isem: "Veronique" giet meqjusa li mhix ġustifikata.
- 9.2. It-talba għal aktar skips fi Triq is-Sikka ma gietx approvata. Dan għaliex ta' spiss jaslu ilmenti minn residenti fl-istess triq li madwar l-iskips qiegħed ikun hemm akkumulu kbir ta' skart.
- 9.3. Is-Sinj. Muscat irrappurtat li fi Triq Xatt il-Palm hemm siġra tal-ficus li għandha bżonn tinżabar.
- 9.4. Is-Sinj. Muscat irrappurtat ukoll li faċċata tal-islip way f'Baħar iċ-Ċagħaq, mal-faċċata tad-dar il-ħamra, hemm bozza maqtugħa.

10. TMIEM IL-LAQGĦA

- 10.1. Kien hemm qbil unanimu li l-laqqgħa li jmiss issir nhar it-Tlieta 5 ta' Novembru, 2013 għal 5:00pm.
- 10.2. Il-laqqgħa ntemmet fis-7:00pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv